

روزہ: اسلام کی تیسرا بیان

مولانا سید عطاء الحسن بخاری رحمہ اللہ

انسان پیدائشی طور پر ایک حیوان ہی ہے جو بقیہ حیوانوں سے عقل اور مزاج کے باعث ممتاز اور افضل ہے۔ اس کی تخلیق مرحلہ وار ہوئی ہے اور اجزاء تخلیق اس کے ذاتی اور داخلی مؤثر اسباب کی حیثیت رکھتے ہیں۔ اگر حیوانی صفات غالب آجائیں تو یہ حیوانوں سے بدتر ہو جاتا ہے اور اگر داخلی ملکوتی صفات غالب آجائیں تو یہ اپنے خالق کا قرب پالیتا ہے۔ اسی لیے اللہ پاک نے اس کے مزاج اور طبیعت کی تخلیق کے ساتھ ہی اسے کچھ عملی ضابطے بھی دیتے تاکہ یہ اپنی عقل، مزاج اور طبیعت کی اصلاح کر سکے اور حیوانیت و ملکوتیت کے بین میں انسانیت قائم رکھ سکے اور اسے بلندیوں تک لے جائے۔ اس سلسلہ انسانیت کی بقاء و ارتقاء کے لیے نبوت کی نعمت سے بھی انسان کو ہی سرفراز فرمایا اور تمام عملی ضابطے بھی انبیاء کی عملی و فکری تعلیم کے ذریعے انسانوں تک پہنچائے۔ انسان چاہے محلات کا باسی ہو یا جھونپڑوں کا مکین، اللہ کے ہاں سب برابر ہیں:

الْخَلْقُ كُلُّهُمْ عَيَالُ اللَّهِ - مخلوق (انسان) ساری کی ساری اللہ کا نبہ ہے۔ (الحدیث)

ظاہر ہے اللہ اپنے کنبے کے لیے الگ الگ قوانین وضع نہیں کرتا بلکہ کنبے کی خلقی برابری قائم رکھتے ہوئے انہیں

عملی زندگی کا نقشہ عطا فرماتا ہے اور بہترین نقشہ نبیوں کی زندگی قرار دیتا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ. (تم کو بھلی تھی یہ سکھنی رسول کی چال) (الاحزاب: 21)

اگر انسان سیکھے بغیر ہی اپنی اصلاح کر سکتا تو نبوت کی ضرورت تھی، ندوی والہام کی۔ انسان کا خالق و مالک

خوب جانتا ہے کہ اس کی طبیعت و مزاج میں کیا خامی ہے۔ اور اس خامی کو کیسے دور کیا جا سکتا ہے اور اس کا جو سب سے بہتر

طریقہ تھا وہ عطا فرمایا اور اس کی اتباع ہم پر لازم و واجب کر دی۔ اتباع اور اطاعت کے اسی سہری سلسلہ کا ایک بہت ہی

اہم رکن صوم (روزہ) ہے۔

صوم کے لغوی معنی کسی بھی عمل سے رکنا ہے خصوصاً کھانے، بولنے اور چلنے سے رکنے کا نام صوم ہے۔ رکی اور

ٹھہری ہو اکو بھی صوم کہا گیا ہے۔ اور دن کے کلیج میں رکے ہوئے سورج (استواءً ثم نصف النہار) کو بھی صوم کہا گیا

ہے۔ نہ چلنے والے، نہ چڑنے والے گھوڑے کو بھی صائم کہا گیا ہے۔ شریعت مطہرہ میں اس کا معنی و مفہوم یہ ہے..... ایک

عقل و بالغ مسلمان انسان سحر سے مغرب تک اللہ کی رضا اور محدث رسول اللہ صلی اللہ علیہ وسلم کی اطاعت کے لیے اپنی تمام حلال اور طیب لذتوں کو بھی خیر باد کہہ دے۔ صوم کا لفظ قرآن کریم میں اپنی مختلف صورتوں کے ساتھ ۱۳ مرتبہ آیا ہے اور ہر جگہ اس کا یہی معنی و مفہوم ہے۔ چونکہ قرآن کریم مجموعہ قوانین و احکام ہے۔ حکم خواہ بالواسطہ ہو یا بلا واسطہ، خبر کی صورت میں ہو یا افشاء کی صورت میں، حکم کا درجہ رکھتا ہے۔ اس اعتبار سے تیرہ مرتبہ روزے کا حکم دیا گیا جس سے اس کی معاشی اور معادی حیثیت واضح ہو گئی اور کسی قسم کا خرضھہ باقی نہ رہا۔ کچھ لوگوں کا ”یورپی نفس“، اس کو بہت ہی گراں سمجھتا ہے۔ ان سے قرآن نہ ملتا ہے اور کہتا ہے کہ: ”یہ روزے صرف تم ہی پر فرض نہیں کیے گئے بلکہ تم سے پہلے بھی جو لوگ تھے ان پر بھی روزے فرض تھے۔“ پھر یہ کہ: ”تم روزے رکھو کہ روزہ تمہارے لیے بہت ہی بہتر ہے۔“..... جس عمل کو اللہ تعالیٰ اپنی مخلوق کے لیے بہتر فرمادے اسے غلط، بے ڈھب، اور بے جا مشقت کہنا خالصتاً حیوانیت ہے۔ جبکہ حیاتِ طیبیہ حاصل کرنے کے لیے بہت ہی ضروری ہے کہ انسان کامل سیدنا محمد صلی اللہ علیہ وسلم کی بہر نواع اتباع کی جائے۔ خود روزہ نہیں رکھ سکتا، بیمار ہے یا ضعیف عمر سیدہ ہے تو کسی کو روزہ کے لیے (اپنی حیثیت کے مطابق) خرچ دیں، جس کی کم سے کم حیثیت ایک ٹوپ گندم یا اس کی قیمت ہے۔

روزے کی حکمت:

روزہ رکھنے کی حکمت قرآن کریم نے خود بیان کی ہے۔ **لَعَلَّكُمْ تَتَّقَوْنَ** (تا کہ تم متqi بن جاؤ) (ابقرہ: 183)

متqi کے معنی صوفیاء نے بیان کئے ہیں کہ مشتبہ چیزوں سے بھی بچو اور فقهاء کے ہاں اس کا معنی ہے حرام سے بچو۔ اب روزہ کے حقیقی معنی یوں ہوں گے کہ حلال و طیب چیزوں سے بھی اپنے آپ کو روک لو یعنی نفس میں ایسا قوی جذبہ پیدا کر لیا جائے کہ آدمی جب بھی کسی بات، کسی عمل اور کسی بھی چیز سے رکنا چاہے تو رک سکے۔ حتیٰ کہ حلال لذتوں، طیب کھانوں اور جائز راحت و آرام کو بھی چھوڑ ناچاہے تو چھوڑ سکے۔ چودھری افضل حق مرحوم نے لکھا ہے: ”اسلام مساوات کی تعلیم دیتا ہے، نماز مجلسی مساوات کا درس دیتی ہے اور روزہ اقصادی مساوات کے لیے تلخ حقیقت کا تجربہ ہے۔“ ایک اور جگہ یوں رقمطراز ہیں۔ ”اس لیے مساوات پسند نہ ہب نے روزہ کا حکم دے کر غریب کی زندگی کی ہلکی سی جھلک دکھا کر کہا کہ ان کا احساس کرو جو ملک کے غلط نظام کے باعث فاقوں مر رہے ہیں۔“ روزہ نہ رکھنے والے سرماید اور جا گیر دار، حکمرانوں اور سیاست دانوں کی حیوانیت پر ضرب لگاتے ہوئے چودھری صاحب یوں حملہ آور ہوتے ہیں: ”امراء تو رمضان سے پہلے ہی اپنے دوستوں میں (حلقہ ستائش باہمی) اپنی بیماری کا پروپیگنڈا کرنا شروع کر دیتے ہیں اور قسم کھانے کو احتیاطاً ڈاکٹر سے دو دن پہلے سرچ کرانے کا نسخہ بھی لے لیتے ہیں تاکہ سند رہے۔ روزہ سے بچنے کے لیے وہ بیماری کی ساری صورتیں قبول کر لیتے ہیں مگر معمولی فاقہ کی مصیبت نہیں اٹھاسکتے۔ غریب روزہ رکھ کر قرآن خوانی اور نوافل میں وقت

گزار لیتے ہیں امیر کمزور اور بیمار پر روزے کے ”برے“ اثرات کے دلائل ڈھونڈنے اور احباب میں اس کی کیفیت بیان کرنے میں بسرا کرتے ہیں۔ اور ساتھ ہی آہ ہھر کراپی لات کی بیماری کی شکایت کر کے کہتے ہیں کہ دل تو چاہتا ہے کہ روزے رکھوں مگر ڈاکٹر آڑے آتا ہے جی مسوں کر رہا جاتا ہوں۔“

اب تو ”من حرامون“ کی ایک طویل فہرست ہے جو روزہ نہیں رکھتے کیوں کا انہوں نے کلچرل ہونے کو منہب پر ترجیح دی ہے۔ کیا مرد کیا عورتیں کیا امیر اور کیا غریب اس حمام میں سب ننگے اور کلچرل ہیں۔ (فَلَعْنَةُ اللَّهِ عَلَى الْكُفَّارِينَ) اور اگر کسی سولائزڈ آدمی نے ایک سویں رمضان کا روزہ رکھنے کی مذہب پر ”مہربانی“ کر بھی لی تو اخبارات میں اس موزی کا نام ”صائمین“ کی فہرست میں سر فہرست ہو گا۔ افظاری اور دعاوں کی دھوم چھی ہو گی۔ مگر ہوتا یہ ہے کہ وہ ظہر تک تو تابلاتے ہیں پھر اس کے بعد دل دماغ، زبان سب بے قابو ہو جاتے ہیں گھر میں ایک ادھم بچ جاتا ہے۔ بیوی بچے یوں دبکے چھپے بیٹھے ہوئے ہیں جیسے ملزم تھانے میں اور روزہ دار صاحب بہادر کے اول فول اور گالیوں کا نشانہ۔ ہمارے ہاں اخبارات کے مالکان رمضان میں بھی اخبار فروخت کرنے کے ثقہی حیلے تلاش کر لیتے ہیں کبھی طبلہ و سارگی سے سنگت کر لیتے ہیں اور کبھی کسی ریڈی کی ننگی فوٹو اخبار کے سینہ پر سجائیتے ہیں۔ قومی اخبارات و جرائد کا یہ روایہ شرمناک ہے۔ ریڈ یو اور ٹیلی ویژن پر 8 گھنٹے کے مسلسل پروگرام میں روزہ، رمضان، قرآن، اذان کے لیے بنتکل 25 منٹ اور باقی قتل اسلام کے منظور شدہ پروگرام کے لیے۔

ایک چہرے پر کئی چہرے سجائیتے ہیں لوگ

روزہ کی فرضیت:

مکہ مکرمہ سے مدینہ طیبہ کی طرف جب نبی کریم صلی اللہ علیہ وسلم نے ہجرت کی تو اس کے متصل ہی 2 ہجری میں اس امت پر روزے فرض ہوئے۔ گویا تکمیل اسلام میں ہجرت اور روزہ شانہ بثانہ ہیں یعنی اسلام کا عروج مشقتوں اور صعبوتوں کی راہ سے ہو کر آتا ہے۔ راحتوں اور لذتوں سے آشنا نہیں:

ماہِ صیام کا تم سے یہی تقاضا ہے

کہ لو خدا سے لگاؤ ، صیام کے دن ہیں

روزہ میں بھوک پیاس، لذت و راحت کو چھوڑنے سے صدر اسلام میں نبی کریم علیہ الصلوٰۃ والسلام اور صحابہ کرام ﷺ کی زندگی کی یاد تازہ ہو جاتی ہے۔ وہ آدمی جسے انسان ہونا میسر نہیں اگر عقل و شعور کی آنکھوں کے دیکھے تو صحیح اور سچا انسان وہی نظر آتا ہے جو اپنا دل، آنکھیں، کان، دماغ، نفس اور روح احکام اللہ کے سامنے ڈال دے..... اطاعت فرمائی برداری اور اتباع کی وہ مثال قائم کرے جس کا نبی کریم علیہ الصلوٰۃ والسلام نے 23 برس مطالبه کیا۔

اَطِّيْعُو اللَّهُ وَأَطِّيْعُو الرَّسُولَ۔

اللَّهُ أَوْ رَسُولُهُ كَمَا أَعْطَاهُمْ كُلَّ مَا سُئُلُواَ۔ (النساء: 59)

مَنْ يُطِّيعِ الرَّسُولَ فَقَدْ أَطَاعَ اللَّهَ۔

جس نے رسول (صلی اللہ علیہ وسلم) کی اطاعت کی، بے شک اس نے اللہ کی اطاعت کی۔ (النساء: 80)
نبی علیہ الصلوٰۃ والسلام کے مطلبے پر اُمت کا موجودہ منفی رو عمل کسی عذاب میں تو مبتلا کر سکتا ہے۔ مغفرت، رحمت، بتاء، ارتقاء اور نجات کی حمانت ہرگز نہیں دے سکتا۔

اگر دنیا میں عزت، عظمت، آبرو..... اور ترقیاں مطلوب ہیں اور عقبی میں سرخروئی، سرفرازی اور نجات کی آرزو ہے تو ہر عمل میں نبی کریم صلی اللہ علیہ وسلم کی اتباع کریں اور اپنی خواہشوں کو روکیں کہ خواہشات ہی ایک ایسی دلدل ہے جس میں دھنسا ہوا کبھی نہیں نکلا۔ یا ایک ایسا خوبصورت جال ہے جس میں پھنسا ہوا کبھی رہا نہیں ہوا۔
نبی کریم صلی اللہ علیہ وسلم کا ارشاد ہے کہ:

”رمضان کا چاند طلوع ہوتے ہی جنت کے دروازے کھل جاتے ہیں، اور شیاطین قید کر دیئے جاتے ہیں۔“

روزہ اور روزہ دار کے فضائل:

نسائی میں ایک حدیث سیدنا عبد الرحمن بن عوف رضی اللہ عنہ سے مردی ہے کہ:

إِنَّ اللَّهَ فَرَضَ صِيَامَ رَمَضَانَ (عَلَيْكُمْ) وَسَنَّتُ لَكُمْ قِيَامَةً، فَمَنْ صَامَهُ، وَقَامَهُ، أَيْمَانًاً

وَاحْتِسَابًا خَرَجَ مِنْ ذُنُوبِهِ كَيْوَمَ وَلَدَنَهُ، أُمَّهَّاً .

نبی کریم صلی اللہ علیہ وسلم نے فرمایا، اللہ نے تم پر روزے فرض کیے اور میں نے قیام کی سنت تمہیں دی۔ پس جس نے روزے رکھے ایمان اور احساب کے ساتھ وہ گناہوں سے یوں نکل گیا جس طرح پیدائش کے دن تھا۔ یعنی گناہوں سے پاک ہو جاتا ہے۔

نبی کریم صلی اللہ علیہ وسلم کا ایک اور ارشاد ہے کہ اللہ تعالیٰ فرماتے ہیں:

الصُّومُ لِي وَأَنَا أَجُزِيَ بِهِ (یا) وَأَنَا أَجْزِيُ بِهِ۔ روزہ میرے لیے ہے اور میں ہی اس کا بدلہ دوں گا۔

کہ روزہ میرے اور بندے کے درمیان ایک بھید ہے (*). اور یہ صرف میرے ساتھ متعلق ہے۔ اسی لیے اس کی جزا میں خود ہوں یا میں خود براہ راست دوں گا۔

(*) باقی تمام عبادات ظاہری صورت بھی رکھتی ہیں لیکن روزہ کی ظاہری کوئی بیعت نہیں ہے۔ اسے اللہ کے سوا کوئی نہیں جانتا۔ اس لیے یہ ایک بھید ہے جو اللہ اور بندے کے درمیان ایک خاص رشتہ و تعلق ہے۔

روزہ دار کے منہ کی بُو اللہ کے ہاں مشک سے بہتر ہے۔ اس کا یہ مطلب ہر گز نہیں کہ مساواں نہ کی جائے اور منہ گندار کھا جائے بلکہ اس پر سے مراد وہ ہے جو خلُوٰ کی وجہ سے معده اور آنکوں سے اٹھتی ہے اور منہ سے نکلتی ہے اور یہ نتیجہ ہے اُس بھوک پیاس کی تلخی کا جو حمض اللہ کی رضا کے لیے انسان برداشت کرتا ہے۔ اس کی پسندیدگی کی حکمت بھی یہی برداشت اور للہیت ہے۔ (واللہ عالم)

رمضان:

رَمَضَنْ يَرْمُضُ، فَتَحَّ يَقْسِطُ کے باب سے ہے۔ معنی و مفہوم یہ ہے کہ پیاس کی شدت سے اندر جل اٹھا سے کہتے ہیں رَمَضَنْ الصَّائِمُ روزہ دار کا اندر جل اٹھا۔ رمضان کو رمضان اس لیے بھی کہا گیا کہ یہ شدید گرمیوں میں بھی آتا ہے۔ اس لیے مینوں کے شاکنہ گان نے اس کا نام رمضان رکھ دیا لیکن سب سے پسندیدہ اس کا سبب جو ذکر کیا گیا وہ یوں ہے کہ:

إِنَّمَا سُمِّيَ رَمَضَانُ لِأَنَّهُ يُرْمِضُ الدُّنُوبَ أَىٰ يُحْرِقُهَا بِالْأَعْمَالِ الصَّالِحةِ

اس ماہ کا نام رمضان اس لیے رکھا گیا کہ یہ اعمال صالحة سے گناہ جلا دالتا ہے۔

اس کے پہلے دن رحمتِ عامہ کے، درمیان کے دن دن عام بخشش کے اور آخری دن جہنم سے آزادی کے، جن لوگوں کے لیے جہنم واجب ہو جاتا ہے۔ (اپنے اعمال خبیث کی وجہ سے) ان کو بھی عام معافی مل جاتی ہے۔ سبحان اللہ! کیا خوش نصیب ہے وہ آدم زاد جو اپنی حیوانی جبلتوں کو انسانیت کی رداء بیش میں پیش کے لیے اللہ جل شانہ اور سیدنا محمد رسول اللہ صلی اللہ علیہ وسلم کی بے چون و چرا اطاعت کرتا ہے۔ اپنی غلطیوں اور کمزوریوں کا اعتراف کرتے ہوئے اپنے مالک سے رورو کر معافیاں مانگتا ہے اور اللہ کی بارگاہ میں یوں پیش ہوتا ہے کہ فرشتے اس کی آمد پر اہلاً و سهلاً و مرحاً کے ڈنگرے برستے ہیں۔

رَبَّنَا أَتَيْنَا مِنْ لَذْنُكَ رَحْمَةً وَ هَيَّ لَنَا مِنْ أَمْرِنَا رَشَدًا (الکہف: 10)

”اے ہمارے رب! ہم کو اپنے پاس سے بخشش دے اور ہمارے کام کی درستی کو پورا کر دے۔“

رمضان کی مقدس راتوں میں اور دنوں میں کوئی اللہ کا بندہ میری مغفرت کی بھی دعا کر دے تو بیڑا پا رہے۔

الغازی مشینری سٹور

ہمہ قسم چائٹنڈیزیل انجن، پسیئر پارٹس
تھوک پر چون ارزاں نرخوں پر تم سے طلب کریں

بلاک نمبر 9 کالج روڈ، ڈیرہ غازی خان 064-2462501